

EŻAMIJIET ANNWALI TA' L-ISKEJJEL SEKONDARJI 2004

Taqsim ta' L-Assessjar Edukattiv – Diviżjoni ta' l-Edukazzjoni

IT-TIENI KLASSI

MALTI

HIN: Saghtejn

Isem: _____

Klassi: _____

Istruzzjonijiet lill-kandidati:

1. Wiegeb il-mistoqsijiet kollha kif mitlub.
2. Ortografija, punteggjatura, sintassi, ideat u prezentazzjoni tajbin jgħinuk biex tikseb riżultati aħjar.

GHALL-UŻU TAL-GHALLIEMA


SKEMA GHALL-MARKI

Mistoqsija	A	B	Ċ	D	E	F (i)	F (ii)	Ġ	Total
Marki	8	26	5	6	8	13	14	20	100
Marki ta' l-istudent/a									

Kummenti

Aqra sewwa s-silta u wieġeb il-mistoqsijiet:

IL-GREMXUL TA' MALTA



Il-gremxul kapaċi jgħix f'ħafna ambjenti niexfa bħal f'gonna, fi xquq fil-blat, ġo hitan tas-sejjieh, mal-ġenb tat-toroq u taħt xi ġebbla. Dawn huma fost il-ħafna postijiet fejn jgħix. (*par. 1*)

Il-gremxul iżomm it-temperatura tal-ġisem dejjem l-istess, billi matul il-ġurnata joqgħod jixxemmex biex jishon, jew jistkenn fid-dell tat-toqba fejn joqgħod, biex jiksaħ. Meta l-gremxul ma jkunx qiegħed jixxemmex jew jistkenn, ikun qiegħed għall-kaċċa. Il-gremxul jgħix billi jiekol annimali oħra bħal insetti, bebbux, brimb u xi kultant anke xi gremxul żgħir ieħor. B'danakollu jekk isib xi fdalijiet li l-bniedem iħalli warajh, żgur li mhux se jitlef l-okkażjoni li jduqhom u jkolhom. (*par. 2*)

Il-gremxul kapaċi jaqbez minn zokk għal ieħor, jew minn fuq xi ġebbla għal fuq insett b'heffa liema bħalha. Diffiċli żżomm għajnejk fuq gremxula li tkun qiegħda tigri jew tigġieled ma' xi gremxula oħra. (*par. 3*)

Il-ħajja tal-gremxul mhix kollha ward u żahar għax annimali oħra jikkaċċjaw għalih ukoll. Għalkemm il-gremxul hu daqshekk ħafif, annimali oħra bħas-sriep, il-kamaleonte, ix-xahmet l-art, qtates, xi għasafar u l-qanfud, kollha jagħmlu ikla minnu. Matul ix-Xitwa, minħabba s-šhab, in-nuqqas ta' xemx u l-kesħa, il-gremxul iqatta' ħafna ħin rieqed jew għall-kenn. (*par. 4*)

Għandna nħossuna kburin li għandna dan l-annimal tant uniku u interessanti. Għalhekk, kulhadd għandu jagħmel il-parti żgħira tiegħu biex jiżgura li l-gremxul ta' Malta jibqa' jgħix għal generazzjonijiet futuri. Jekk jispiċċa minn Malta, ikun spiċċa għal dejjem minn fuq wiċċ din id-dinja. (*par. 5*)

(Addattament minn kitba ta' Ronald mill-magazin **Il-Ballottra**)

A. FEHIM IT-TEST (8 marki)

- 1. Semmi żewġ postijiet fejn il-gremxul kapaċi jgħix. (par. 1)

_____ (2)
- 2. X'jagħmel il-gremxul biex iżomm it-temperatura tal-ġisem? (par. 2)

_____ (1)
- 3. Mit-tielet paragrafu, agħti żewġ eżempji biex turi l-heffa tal-gremxul.

_____ (2)
- 4. Għaliex matul ix-Xitwa l-gremxul iqatta' ħafna ħin rieqed? (par. 4)

_____ (1)
- 5. Semmi haġa waħda li int tista' tagħmel biex il-gremxul ma jinqeridx minn Malta.

_____ (2)

B. GĦARFIEN IL-LINGWA (26 marka)

(i) ANALIŻI TESTWALI

- 1. Għalxiex qiegħed jirreferi l-pronom *dawn* fl-ewwel paragrafu?
_____ (1)
- 2. *li l-bniedem iħalli warajh* (par. 2). Għal min qiegħed jirreferi l-pronom *h* fil-kelma *warajh*?
_____ (1)
- 3. *Il-ħajja tal-gremxul mhix kollha ward u zahar* (par. 4)
X'funzjoni għandha l-konsonanti *x* fil-kelma *mhix*?
_____ (1)
- 4. Mill-ħames paragrafu sib u ikteb is-sentenza li turi li dan il-gremxul jgħix biss f'Malta.

_____ (1)

(ii) **LESSIKU / VOKABULARJU**

1. Mis-silta sib kliem li jfisser l-istess bħal:

- a. xotti (*par. 1*) _____ (4)
- b. jum (*par. 2*) _____
- ċ. tissielet (*par. 3*) _____
- d. m'hawnx bħalu (*par. 5*) _____

2. Fisser dawn l-idjomi:

- a. mhix kollha ward u żahar (*par. 4*) _____ (1)
- b. iżżomm għajnejk fuq (*par. 3*) _____ (1)

3. Jekk il-gremxul jispiċċa minn Malta, ikun spiċċa għal dejjem minn fuq **wiċċ** id-dinja. Ikteb sentenza bin-nom **wiċċ** biex turih b'tifsira differenti minn kif inhu użat hawnhekk.

_____ (2)

(iii) **SINTASSI / SENTENZI**

Ikteb is-sentenzi mod ieħor mingħajr ma tiddel is-sens.

1. Matul ix-Xitwa, minħabba s-shab, in-nuqqas ta' xemx u l-kesħa, il-gremxul iqatta' ħafna ħin rieqed jew għall-kenn.

L-irqad fit-tul jew għall-kenn mill-gremxul isir minħabba li matul ix-Xitwa _____ (1)

2. Meta l-gremxul ma jkunx qiegħed jixxemmex jew jistkenn, ikun qiegħed għall-kaċċa.

Il-gremxul iqatta' l-ħin tiegħu _____ (1)

(iv) **GRAMMATIKA U MORFOLOĠIJA**

1. Ehmeż il-pronom mal-kelma kif hemm fil-parentesi.

John fetah (l-għajnejn tiegħu) _____. Dik ma kinitx (il-kamra tiegħu) _____ . Fejn kien? F'salt wiehed ftakar li kien fid-dar ta' (ħabib tiegħu) _____ li kien (laqa' lili) _____ f'daru. (4)

3. Ikteb fil-vojt skond m'għandek miktub fil-parentesi.

Il-missier għajjat lil ibnu, (l-imperattiv singular tal-verb ħareġ) “ _____ fit fil-biċċa.” Meta Pawlu (il-mamma tal-verb bl-għerq w-s-l) _____ hemm ra li kien hemm ħafna ilma (verb kwadrilitteru fl-imperfett bl-għerq ċ-r-ċ-r) _____ mal-ħajt. Kien (il-mamma tal-verb dgħajjed bl-għerq f-w-r) _____ it-tank ta' fuq il-bejt. (4)

4. Ikteb kliem flok numri.

Domna (3) _____ kwarti biex wasalna. Meta dhalna fil-post kienu saru l- (4) _____ . Fil-kamra kien hemm ma' l- (14) _____ - il ruħ. Aħna poġġejna fid- (9) _____ ringiela. (4)

Ċ. L-ASPETT SIMBOLIKU FL-ISFOND LINGWISTIKU POPOLARI (5 marki)

Dahhal hamsa minn dawn il-Qwiel jew l-Idjomi biex tagħti sens lis-sentenzi:

Il-garra ġejja u sejra fl-aħhar tinkiser; raġel ta' l-isem; jagħmilha tal-ħmar biex ma jhallasx dwana; halib ommu fi snien; imniehru mxammar; raġel fuq l-irġiel; il-qattusa għaġġelija frieh għomja tagħmel; min imaqdar irid jixtri.

1. Ommu qaltli li kien għadu _____, għalhekk bla esperjenza.
2. Lil dak ir-raġel kulhadd jafdah għax _____.
3. Oqgħod attent. Tibqax tabbuza għax _____.
4. L-affarijiet aghmilhom bil-mod u sewwa għax _____.
5. Paul dejjem isib xi skuza biex jehles minn dmiru. Mhux ta' b'xejn li kulhadd jgħid li jhobb _____.

D. HILJET FIL-MALTI KOMUNIKATTIV (6 marki)

a. Agħti sitt agġettivi biex tiddekrivi persuna li tammira.

- _____
- _____
- _____
- _____
- _____
- _____

JEW

b. Imla l-vojt ta' dawn l-istruzzjonijiet biex ikollna ambjent aħjar.

1. Qatt _____ karti ma' l-art.
2. _____ hsieb is-siġar u l-fjuri biex dawn jikbru iktar sbieh.
3. Meta tmur il-baħar _____ ħmieġ warajk.
4. Dejjem _____ ir-radju b'volum baxx.
5. _____ fuq il-ħitan.
6. _____ l-annimali għax dawn huma l-ħbieb tagħna.

E. TIFTIX / TRAWWIM KULTURALI - SEHEM IL-MALTI FIL-KULTURA (8 marki)

Aghzel persunaġġ minn dawk li fittixt dwarhom. Ikteb madwar tmenin kelma dwaru/ha.

F. LETTERATURA (27 marka)

(i) **POEZIJA : NADRIET 2**


a. **Ballata ta' Rużar Briffa**

Pawla, Pawla, xi sbuħija

Saħħret wiċċek u mixjitek?

Kont il-ġhaxqa minn ta' niesek

Kemm malajr il-mewt ħatfitek!



Disinn ta' Guido Lanfranco

1. Din il-poezija hija **ballata**. Fisser il-kelma **ballata**.

(2)

2. Din l-istrofa hija:
- | | | |
|-----|--------------------------|--------------|
| (a) | <input type="checkbox"/> | kwartina |
| (b) | <input type="checkbox"/> | terzina |
| (c) | <input type="checkbox"/> | vers distiku |
- (1)


3. Iż-żewġ maħbubin kienu jiltaqgħu ħdejn _____ (1)

4. Il-maħbub ta' Pawla kien: (a) raġel Malti
 (b) kavallier Franciż
 (c) suldat Inġliż (1)
5. Liż-żewġ maħbubin qatilhom: (a) missier it-tfajla
 (b) suldat
 (c) ħabib (1)

b. **Wied Qirda ta' Dun Karm Psaila**

Meta ninzel hawnhekk filwaqt li ħamra
 ix-xemx tistahba wara l-Fuqqanija,
 u nara d-djar u 'l fuq mid-djar xi tamra
 isewdu fuq il-ward ta' dik id-dija;

Filwaqt li f'qalb li tħobb tixgħel bħal ġamra
 ix-xewqa tal-mistrieħ go dar kennija
 u l-aħħar xbejba, li x-xemx għamlet samra,
 titla' b'xi midra jew b'xi luħ mgħobbija;



1. Din il-poeżija hija: (a) sunett Petrarkjan
 (b) sunett Shakesperjan
 (c) ħajku (1)

2. Agħti r-rima tal-kwartini. _____ (1)

3. Mit-tieni kwartina ikteb similitudni. _____ (1)

4. Agħti l-ħsieb tal-poeżija **Wied Qirda**.

 _____ (4)

(ii) **PROŻA**

a. **Holm tal-Milied? ta' Trevor Żahra**

Leli kien jieħu gost ħafna meta għand in-nanna Frangiška kien jasal ħin ir-rużarju. Fi tmien linji rrakkonta x'kien jigi waqt dan il-ħin.

JEW

Ix-xiħa f' salt berrqet għajnejha beraħ, qamet bi skoss, rassitu magħha u bdiet tghajjat. "Reġa' ġie! Reġa' ġie! Il-Bambin reġa' ftakar fina!"
F' madwar tmien linji rrakkonta x'għara fit-tieni laqgħa li Leli kellu max-xjuħ fil-lejl tal-Milied. (meta Leli għamel il-priedka tal-Milied).

_____ (10)

b. **Nies Bla Sabar** ta' Temi Zammit
Wieġeb:

1. Fl-istorja *Lukarda u l-Għadd tan-Nies*, x'hasbet Lukarda li kien ix-xogħol tal-ġuveni?

_____ (1)

2. Wara li marret iċ-ċine, x'qalet Ċensa lil Vitor, il-ġara, fl-istorja *Ċensa u ċ-Ċine*?

_____ (1)

3. *Mard, Duwa u Fejġan*: X'kienu jagħmlu n-nies ta' l-imġhoddi f'Malta biex jiskansaw l-għajn? Semmi tnejn minnhom.

_____ (2)

Ġ. KOMPONIMENT

(20 marka)

Agħzel **WIEHED** minn dawn u fuq karta separata iktib madwar 200 kelma.



1. Dik qatgħa li ħadt!
2. Ħolma li kelli.
3. Il-passatemp favorit tiegħi.
4. Immaġina li int għasfur ħieles. Irrakkonta ġurnata f'ħajtek.
5. Kont miexja fil-kampanja. Iddeskrivi l-atmosfera ta' madwarek u rrakkonta dwar inċident li nqala'.